



Norska Aker sáttmála um niðurtøku av oljupalli

Jan Müller

08.10.2013 - 21:45

Oljan.fo

Nú oljuvirksemið hefur verið í Norðsjónum í skjótt hálvthundrað ár eru oljukeldur við at tømast og gomlu pallarnir skulu takast niðuraftur. Nýggja vinnan “decommissioning”, niðurtøka av pallunum kann fáa stóran týdning fyri oljuvinnurnar í londum sum Bretlandi, Norra og Danmark. Eisini føroyskar fyrítøkur eru farnar at vísa hesi vinnu ans.

Norska fyrítøkan Aker Solutions, sum eisini hefur samstarv við føroyskar fyrítøkur um leigu av handverkarum, hefur júst vunnið kappingina um sáttmála at fyrireika niðurtøku av einum av teimum størstu gomlu oljupallunum í bretska partinum av Norðsjónum, Murchison nevndur.

Hann byrjaði at framleiða olju í 1980 og hefur hesi góðu 30 árin framleitt 390 mill. tunnur av olju og hefur hann havt stóran týdning fyri Bretland.

Norska fyrítøkan hefur fingið til uppgávu at fremja fyrsta stigið í niðurtøkuni av pallinum,

frá Canadian Natural Resources International, sum er fyrstøðufelag á oljufeltinum. Hetta arbeiðið fer at taka trý ár. Eftir tað kemur so arbeiðið á landi at taka ymsu partarnar av pallinum sundur.

Henda lutvíst nýggja vinnan í oljubransjuni, eisini kend undir heitinum “decommissioning”, verður mett at hava eitt virði uppá hundraðtals milliardir kr. komandi árin. Hon fer at geva arbeiði til nógvar hendur, og í lötuni verða lunnar lagdir undir vinnuna í okkara næstu grannalondum.

Eisini føroyskar fyrirøkur so sum MEST fylgja gongdini á hesum økinum og vóna einaferð í framtíðini at kunna fáa lut í uppgávum at taka niður og skilja sundur gamlar oljupallar. Hetta er so eisini nakað, sum hevur verið nevnt í kjakinum um tunnil og brúgv um Skálafjørðin.

Henda nýggjasta avtalan, sum Aker hevur fingið, fer at hava við sær 150 nýggj arbeiðspláss í Aberdeen.

Tað er greitt, at niðurtøka av oljupallum fer at fáa alstóran týdning fyri bretska oljuvinnu komandi nógvu árin, tá fleiri av teimum gomlu pallunum skulu takast niður. Tað sigur stjórin í Aker Solutions í Bretlandi, Mike Forbes við offshore.no.

Norska Aker Solutions hevur drúgvur royndir við sonevndu decom-projektunum og hevur fingið drúgvur royndir og vitan á einum øki, sum verður mett at fáa stóran týdning í framtíðini. Fyrr hevur Aker verið partur av arbeiðinum at taka niður allar sum Maureen A og Frigg.

Fyri at kunna fara undir hesa nýggjastu uppgávuna fer felagið at seta 25 fólk í starv beinanvegin umframt at fleiri fólk fara at verða sett bæði til lands og til havs komandi árin.

Murchison-feltið liggur á markinum millum norska og bretska landgrunnin í Tampen økinum í norðara partinum av Norðsjónum. Øll oljan hesi mongu árin er flutt til Sullom Voe terminalin í Hetlandi.

At flyta Murchison pallin verður mett sum tann størsta flutningsuppgávan í Norðsjónum nakrantíð. Fyrireikingin er longu byrjað og skal pallurin flytast í 2016-17. Niðurtøkan og sundurskiljingin av pallinum fer at taka eini fimm ár.